

संक्षिप्त समाचार

पुलिस दीक्षांत

परेड समारोह 7 को रायपुर (चिन्तक)। नेताजी सुभाष चंद्र बोस राज्य पुलिस अकादमी चंद्रखुरी में प्रशिक्षण पर उप पुलिस अधीक्षकों का दीक्षांत परेड समारोह का आयोजन मुख्यमंत्री भूपेश बघेल के मुख्य आतिथ्य में 7 जनवरी 2022 को प्रातः 9 बजे किया गया है।

मंत्रिस्तरीय विभागवार चर्चा 10 से

रायपुर (चिन्तक)। मुख्यमंत्री भूपेश बघेल छत्तीसगढ़ राज्य के वर्ष 2022-23 के मुख्य बजट एवं नवीन मद प्रस्ताव पर मंत्रियों से चर्चा करेंगे। बजट तैयारी पर यह मंत्री स्तरीय चर्चा मुख्यमंत्री निवास कार्यालय में 10 से 12 जनवरी तक होगी।

वित्त विभाग मंत्रालय द्वारा जारी शेड्यूल के अनुसार 10 जनवरी को मुख्यमंत्री भूपेश बघेल पूर्वाह्न 11 बजे से मंत्री अमरजित भगत से संबंधित विभागों के बजट की तैयारी पर चर्चा करेंगे। मुख्यमंत्री दोपहर 12 बजे से मंत्री जयसिंह अग्रवाल, दोपहर एक बजे से मंत्री उमेश पटेल, अपराह्न 3 बजे से मंत्री अनिला भेड़िया एवं 4 बजे से मंत्री श्री गुरु रूद्रकुमार से संबंधित विभागों के बजट तैयारी एवं नवीन मद प्रस्ताव पर चर्चा करेंगे।

इसी तरह मुख्यमंत्री भूपेश बघेल द्वारा 11 जनवरी को पूर्वाह्न 11 बजे से मंत्री श्री कवासी लखमा, दोपहर 12 बजे से मंत्री डॉ. प्रेमसाय सिंह टेकाम, दोपहर 1 बजे से मंत्री डॉ. शिवकुमार डहरिया तथा अपराह्न 3 बजे से मंत्री श्री मोहम्मद अकबर से संबंधित विभागों के बजट तैयारी पर चर्चा की जाएगी। 12 जनवरी को पूर्वाह्न 11 बजे से मंत्री रविन्द्र चौबे, दोपहर 12 बजे से मंत्री टी.एस. सिंहदेव, दोपहर 1 बजे से मंत्री ताम्रध्वज साहू तथा अपराह्न 3 बजे मुख्यमंत्री अपने विभागों के बजट तैयारी पर चर्चा करेंगे।

छत्तीसगढ़ के आईएएस अधिकारी केन्द्र में इम्पैनल रायपुर (चिन्तक)

छत्तीसगढ़ के दो आईएएस अधिकारी केन्द्र में हुए जॉइंट सफ्टवेयर इम्पैनल, अन्य राज्यों से छः अधिकारियों को मिली जगह, आदेश हुआ जारी। राज्य के दो आईएएस अफसर को केन्द्र सरकार ने जॉइंट सफ्टवेयर इम्पैनल किया है। इसमें आईएएस सिद्धार्थ कामल परदेशी और रितु सेन शामिल हैं। रितु सेन अभी सेंट्रल में हैं, जबकि सिद्धार्थ कामल परदेशी जनसंपर्क सचिव हैं। केन्द्र सरकार ने इनके अलावा 3 आईएएस महाराष्ट्र से, 2 बिहार केन्द्र के और मध्यप्रदेश के एक को इम्पैनल किया।

नववर्ष पर रक्तदान कर किया विद्यार्थियों को प्रेरित राजनादागांव (चिन्तक)

शासकीय दिग्विजय महाविद्यालय के रजिस्ट्रार दीपक परगनिहा ने नववर्ष के प्रथम दिन जिला चिकित्सालय राजनादागांव मे रक्तदान किया। परगनिहा के इस कार्य की महाविद्यालय के प्राचार्य डा. के एल टांडेकर ने बधाई दी तथा इसे महाविद्यालय के विद्यार्थियों के लिये प्रेरणा बताया। महाविद्यालय के रेडक्रॉस प्रभारी डा. भाटिया ने भी परगनिहा को बधाई देते हुए कहा की रक्तदान एक महादान होता है और प्रत्येक व्यक्ति को सक्षम है उन्हे यह कार्य अवश्य करना चाहिए। उल्लेखनीय है की दीपक परगनिहा प्रत्येक वर्ष की शुरुवात रक्तदान से करते हैं।

बेसहारा लोगो के बीच पहुंचकर आयुक्त ने मनाया नववर्ष

खासबात

आश्रय स्थल में खाद्य सामग्री का क्विआ वितरण, आयुक्त को अपने बीच पाकर लोगों ने जाहिर की अपनी खुशी

पेंशन स्वीकृत कर प्रथम दिन की शुरुआत की



भिलाई (चिन्तक)। निगम आयुक्त प्रकाश सर्वे नववर्ष के उपलक्ष्य में गरीब, बेसहारा, बेघर एवं निराश्रित लोगो के बीच पहुंचे, वहां उन्होंने आश्रय स्थल में शरण लिये बुजुर्ग महिलाओ से उनका हाल जाना। आश्रय स्थल में ठहरे हुये व्यक्तियों के बीमारियों का समुचित ईलाज एवं दो वक्त

भोजन तथा नाश्ता इत्यादि की सुविधा की जानकारी ली। निगम आयुक्त ने छोटे-छोटे बच्चों, महिलाओ और बुजुर्गों एवं अन्य सभी को ताजे फल एवं अन्य खाद्य सामग्री देने के साथ ही नववर्ष की बधाई दी और बुजुर्गों का आशीर्वाद प्राप्त किया। निगम आयुक्त को अपने बीच पाकर सभी ने धन्यवाद ज्ञापित करते हुए खुशी जाहिर की। निराश्रितों के साथ बैठकर उन्होंने घंटे भर सभी से बात की और आश्रय स्थल में ठहरने के कारण के बारे में भी जानकारी ली। आश्रय स्थल के भूतल एवं प्रथम तल सभी कमरों का आयुक्त ने अवलोकन किया, सभी कक्ष में ठहरे हुए लोगों से मिले। भोजन बनाने की व्यवस्था, शौचालय की साफ सफाई, कमरों की सफाई, पेयजल, बिस्तर की उपलब्धता, कंबल एवं मच्छरदानी जैसे आवश्यकताओं से अवगत हुए।

उल्लेखनीय है कि आश्रय स्थल में ऐसे लोग जो पारिवारिक कलह के चलते घरों से निकाल दिये जाते हैं, जिनके पास रहने का कोई घर एवं ठिकाना नहीं है, जिनके परिवार में भरण पोषण के लिये कोई नहीं है। इस प्रकार के लोग आश्रय स्थल में निवास करते हैं। लॉकडाउन के समय में निगम ने अभियान चलाकर ऐसे व्यक्तियों को तलाशकर उन्हें आश्रय स्थल में पनाह दी है।

वर्तमान में 47 लोग प्रियदर्शनी परिसर स्थित आश्रय स्थल में निवासरत है। इसके अलावा छोटे-छोटे बच्चे भी परिवार में शामिल हैं। आयुक्त के आश्रय स्थल में निरीक्षण के दौरान सहायक परियोजना अधिकारी फर्मांद बोस, मिशन मैनेजर अमन पटले एवं रेखा बघेल सहित अन्य मौजूद रहे।

स्वच्छता दीदीयों का सम्मान

वर्ष 2022 के प्रथम दिन की शुरुआत निगम आयुक्त प्रकाश सर्वे ने पेंशन स्वीकृत कर किया वहीं उन्होंने स्वच्छता दीदीयों का सम्मान कर उन्हें नववर्ष की बधाई और शुभकामनाएं दी। निगम आयुक्त जब कार्यालय पहुंचे उनका पहला कलम जनक लयाणकारी योजनाओं के लिये चला और उन्होंने चार पात्र हितग्राहियों के पेंशन की स्वीकृति दी। स्वीकृति देते ही इन चारो हितग्राहियों के खाते में राशि तत्काल ट्रांसफर कर दिया गया। पेंशन शाखा योजना के प्रभारी अजय शुक्ला ने जानकारी देते हुए बताया कि राष्ट्रीय परिवार सहायता योजना के तहत 18 वर्ष उम्र से अधिक एवं 60 वर्ष उम्र समूह से कम के किसी परिवार के मुखिया का स्वर्गवास होने पर उनके कमाउ सदस्य को 20000 रुपये अनुग्रह राशि प्रदान किये जाने का प्रावधान है। लेकिन इसके लिये बीपीएल कार्डधारि होना आवश्यक है। निगम आयुक्त ने आज सेक्टर क्षेत्र की निवासी नूरजाह, कमलजीत कौर, वाई दयामणी और सत्यप्रिया सोनानी के पेंशन को स्वीकृत किया और उनके खाते में राशि हस्तांतरित कराई। इधर सफाई कामगार स्वच्छता दीदीयों का निगम आयुक्त ने



नववर्ष के उपलक्ष्य में सम्मान किया, उन्होंने कहा कि स्वच्छता के क्षेत्र में इनका अहम योगदान सदैव रहा है, स्वच्छता दीदी का सम्मान पूरे भिलाई निगम के स्वच्छता कर्मचारियों का सम्मान है।

इस दौरान अधीक्षण अभियंता यूके धलेंद्र, आर पी जोशी, बीके देवांगन, जेन आयुक्त अमिताभ शर्मा एवं मनीष गायकवाड़, लेखा अधिकारी जितेंद्र ठाकुर, स्वास्थ्य अधिकारी धर्मेश मिश्रा, राजस्व अधिकारी एन आर रतेश, कार्यपालन अभियंता डीके वर्मा एवं संजय शर्मा, तुलसी वृंदा देवांगन, विद्याधर देवांगन, स्टेनो पुरुषोत्तम साहू एवं संजय शर्मा, शरद दुबे, मोहंती, राजदीप वैष्णव, जयकुमार जैन एवं अन्य अधिकारी कर्मचारी उपस्थित रहे।

सेलूद में मनाया गया वीर नारायण बलिदान दिवस

उतई (चिन्तक)। आदिवासी गोंडवाना महिला संगठन एवम् गोंडवाना युवा संगठन सेलूद के द्वारा छत्तीसगढ़ के प्रथम महान स्वतंत्रता संग्राम सेनानी शहीद वीर नारायण सिंह की बलिदान दिवस मनाया। सामाजिक महिलाओं द्वारा कलश यात्रा निकाल कर बाजे गाजे के साथ गली ध्रमण करते हुए स्थानीय आदिवासी भवन पहुंचे। जहां शहीद वीर नारायण सिंह की तैल चित्र पर आतिथियों के द्वारा पूजा अर्चना कर पुष्प हार से माल्यार्पण किया गया।

इस कार्यक्रम के मुख्य अतिथि श्रीमती तेज कुवर नेताम राज्यमंत्री दर्जा प्राप्त बाल संरक्षण आयोग अध्यक्ष छ.ग. शासन थे। अध्यक्षता ममता अर्मा संभाग अध्यक्ष गोंडवाना महिला संगठन ने की। विशेष अतिथि ग्राम सरपंच खेमिन खेमलाल साहू, राकेश ठाकुर समाज सेवक, सांसद प्रतिनिधि थानसिंह मंडावी, अवध राम धुव, सी. आर. शोरी संतलाल कोरप्पा, पंचमार नेताम, शिव नन्दन ठाकुर माहेश्वरी ठाकुर

थी। सभी अतिथियों का पगड़ी बांधकर एवं पुष्पहार से सम्मान किया गया। बाल संरक्षण आयोग के अध्यक्ष तेज कुवर नेताम ने कहा कि सोना खान के राजा वीर नारायण सिंह ने अपनी प्रजा के लिए प्राण त्यागने वाले राजा थे।

मातृ भूमि के रक्षा के लिए अपने प्राणों की आहुति दे दी। भूख और गरीबी के खिलाफ उन्होंने मुखर होकर लड़ाई लड़ी और वंचितों, शोषितों को उनका हक दिलाया। आदिवासी समाज की संस्कृति एवम् परम्परा को बचाए रखने, शिक्षा, स्वास्थ्य, रोजगार पर प्रकाश डाली एवं आदिवासी महिला भवन के लिए मांग पर छ.ग. शासन से पांच लाख रुपए दिलाने की बात कही।

स्वच्छता दीदीयों के सम्मान में उमड़ा पूरा शहर

दुर्ग (चिन्तक)। नगर पालिक निगम। नए साल में घर का कचरा ले जाने वाले स्वच्छता दीदीयों का 1 जनवरी को शहर वार्डों के नागरिकों ने नववर्ष की पहली सुबह स्वच्छता दीदीयों को विधायक अरुण वीरा, महापौर धीरज बाकलीवाल, आयुक्त हेरेश मंडावी, सभापति राजेश यादव, एडीएम श्रीमती नूपुर राशिपत्ता, स्वास्थ्य विभाग प्रभारी हर्मांद खोखर, नेता प्रतिपक्ष अजय वर्मा और वार्डों के जन प्रतिनिधियों, पत्रकार गण, अधिकारी कर्मचारियों, व्यापारीसंघ, जिला पुलिस विभाग के पदाधिकारी, साहू समाज समेत हर वर्ग लोगों समेत 10 हजार से अधिक परिवारों ने फूल देकर तो किसी ने टीका लगा लगाकर, कम्बल, गर्म कपड़े, शॉल शीप्ट, टिफिन डब्बा, पानी बॉटल और फूलों की



फूल देकर 10 हजार से अधिक परिवारों ने किया सम्मान

पेंबुडियों व फल भेंटकर उनका सम्मान किया। विधायक अरुण वीरा स्वच्छता दीदीयों का सम्मान करते हुए कहा महामारी के दौरान, हर मौसम में शहर को साफसफाई एवं आपके घरों से निकलने वाले कूड़े कचरे को लेकर जाना। शहर की शहर में इनका विशेष योगदान शहर की जनता को हमेशा याद रहेगा। महापौर धीरज बाकलीवाल और आयुक्त हेरेश मंडावी ने कहा निश्चित रूप से इस तरह के कार्यक्रम होते रहना चाहिए। स्वच्छता दीदीयों का एमआई सी सदस्य अब्दुल गनी, रमेश जैन, संजय कोहले, दीपक साहू, भोला महोविया, श्रीमती जयश्री जोशी, जमुना साहू, सत्यवती वर्मा, अनुप चंदनिया, मनदीप सिंह भाटिया, अरुण सिंह काशीराम कोसरे सहित अन्य ने सम्मान किया।

बार काउंसिल के अध्यक्ष नीता का सम्मान

बघेरा के आनंद सरोवर में रीटा बहन ने की सम्मानित

दुर्ग (चिन्तक)। प्रजापिता ब्रह्माकुमारी ईश्वरीय विश्वविद्यालय बघेरा के आनंद सरोवर में दुर्ग बार काउंसिल के नवनिर्वाचित अध्यक्ष सुश्री नीता जैन का सम्मान किया गया इस अवसर पर दुर्ग बार काउंसिल के पूर्व अध्यक्ष भ्रता गुलाब पटेल भी उपस्थित थे। ब्रह्माकुमारीज दुर्ग की संचालिका ब्रह्माकुमारी रीटा बहन ने सुश्री नीता जैन का शाल और श्रीफल द्वारा सम्मान किया।

सुश्री नीता जैन ने अपने उद्बोधन में 2022 में कार्यक्रम में पधारे सभी का हार्दिक अभिनंदन किया और कहा आप इस नए वर्ष में सभी उपस्थित हुए हैं सभी को धन्यवाद देती हूँ आप सभी को 2022 में वह खुशियां मिले जो आप चाहते हैं



भगवान आपकी खुशियों में चार चांद लगाए। आपने कहा मैं मास में एक बार ब्रह्माकुमारीज के आनंद सरोवर में अपनी उपस्थिति दूंगी और अपने अधिवक्ता साधियों को टीम को भी यहां लेकर आऊंगी। बार काउंसिल दुर्ग के पूर्व अध्यक्ष भ्रता गुलाब पटेल ने कहा के हम लोग का कार्य ऐसा है जो कि हर समय तनावपूर्ण स्थिति से गुजरना होता है ब्रह्माकुमारीज में आने के बाद जो शांति मिलती है वह हमारे बेहतर कार्य करने की क्षमता को बढ़ाती है। कार्यक्रम में कुमारी आँचल निर्मलकर और कुमारी मोनाली साहू ने सुंदर नृत्य की प्रस्तुति दी और मंच संचालन ब्रह्माकुमारी चैतन्य प्रभा ने की।

::कार्यालय उमनि / वरिष्ठ पुलिस अधीक्षक, जिला- दुर्ग (छ.ग.) ::

निविदा विज्ञप्ति क्रमांक :- यपुअ / दुर्ग / याता. / 11 / 2021

दिनांक : 31.12.2022

निविदा आमंत्रण सूचना क्रमांक 11

वर्ष 2021 22

छत्तीसगढ़ के राज्यपाल की ओर से वरिष्ठ पुलिस अधीक्षक, जिला दुर्ग (छ.ग.) के द्वारा एल.ई.डी. बॉल (बॉटर युफ) डिस्केस मशीन उच्चगुणवता तथा ब्राण्डेड कंपनी के क्रय किये जाने हेतु निर्माताओं तथा अधिकृत विक्रेताओं से मोहर्बंद निविदा निम्नानुसार दी विफाफा पदति से आमंत्रित की जाती है -

01. टेक्निकल बिड (लिफाफा ए) - अमानत राशि 30,000/- (तीस हजार) रुपये का राष्ट्रीय बैंक का एफडीआर व अन्य दस्तावेज।

02. फायनेशियल बिन्दु (लिफाफा बी) सामग्री की दर की गणना व जोड़ के साथ।
निविदा से संबंधित विस्तृत जानकारी कार्यालयीन समय में (अवकाश को छोड़कर) कार्यालय से प्राप्त की जा सकती है। निविदा प्रपत्र प्राप्त करने हेतु आवेदक को बाँहिट दस्तावेज के साथ निविदा प्रपत्र 750 /- रुपये मूल्य का चालान वरिष्ठ पुलिस अधीक्षक, दुर्ग के नाम से लेखा चौकी 0055 पुलिस शीर्ष 800 अन्य प्राविर्ष्य मद अंतर्गत जमा कर चालान को मूल प्रति प्रस्तुत कर दिनांक 21.01.2022 समय 17.00 बजे तक कार्यालयीन दिवस में टेण्डर फार्म प्राप्त किया जा सकता है।

निविदाकर्ता को निविदा प्रपत्र के शर्तों के अधीन निम्न समय सारिणी के अनुसार निविदा प्रस्तुत करना होगा।

क्रमांक	विवरण	समय व स्थान
01	निविदा फार्म विक्रय की अंतिम तिथि एवं समय	21.01.2022 समय 17.00 बजे तक।
02	निविदा फार्म जमा करने की अंतिम तिथि एवं समय	24.01.2022 समय 15.00 बजे तक।
03	टेक्निकल बिड खोलने का तिथि एवं समय	24.01.2022 समय 16.00 बजे तक।
04	फायनेशियल बिड खोलने का समय	पुश्क से अवगत कराया जाएगा।
05	निविदा फार्म विक्रय एवं जमा करने का स्थान	उप पुलिस अधीक्षक यातायात कार्यालय नेहरू नगर भिलाई

नोट :- 01. आकरिमिक स्थिति में निविदा खोलने की तिथि अल्प सूचना पर बदली जा सकती है। 02. उपकरण उच्च गुणवत्ता वाले होने चाहिए। 03. उपकरण इंटरलेशन साइट पर उपलब्ध स्थितियों में सबसे अच्छी एवं टिकाऊ होना चाहिए और उसके लिए अच्छी गुणवत्ता वाली सेवाएँ साइट पर उपलब्ध होनी चाहिए। 04. कंपनी का वार्षिक टर्न ओवर 1.00 करोड़ से ऊपर होना चाहिए। 05. कंपनी को प्रतिष्ठित संगठन के लिए उपकरणों को आपूर्ति करने का अनुभव होना चाहिए। (पुलिस संगठन या कोई सरकारी संस्थान) पांच संदर्भ दे। 06. आवेदक द्वारा भारत में 03 साल से अधिक समय तक उद्भूत ब्रांड को बेचा जाना चाहिए। 07. आवेदक करने वाली कंपनी में 20 से अधिक कर्मचारी होने चाहिए। 08. आवेदक को सभी उपकरणों की एक समय में आपूर्ति करनी होगी, भाग वार आपूर्ति की अनुमति नहीं है। 09. अन्य शर्तें निविदा फार्म के साथ कार्यालयीन समय पर प्राप्त की जा सकती है। 10. निविदा के संबंध में अंतिम निर्णय उमनि / वरिष्ठ पुलिस अधीक्षक, दुर्ग का मान्य होगा।

जो-66422/1

मुख्यमंत्री ने किया नमन

रायपुर (चिन्तक)। मुख्यमंत्री भूपेश बघेल ने भारत की पहली महिला शिक्षिका, समाज सुधारक और मराठी कवयित्री स्वर्गीय श्रीमती सावित्री बाई फुले की 03 जनवरी को जयंती पर उन्हें नमन किया है। बघेल ने कहा कि छुआछूत विरोध, महिला सशक्तिकरण एवं शिक्षा के लिए श्रीमती फुले ने अपना पूरा जीवन समर्पित कर दिया। उन्होंने महिला शिक्षा के लिए लोगों को न सिर्फ प्रेरित किया बल्कि कई महिलाओं को शिक्षा भी दी।

मुख्यमंत्री ने किया नमन

मुख्यमंत्री भूपेश बघेल ने भारत की पहली महिला शिक्षिका, समाज सुधारक और मराठी कवयित्री स्वर्गीय श्रीमती सावित्री बाई फुले की 03 जनवरी को जयंती पर उन्हें नमन किया है। बघेल ने कहा कि छुआछूत विरोध, महिला सशक्तिकरण एवं शिक्षा के लिए श्रीमती फुले ने अपना पूरा जीवन समर्पित कर दिया। उन्होंने महिला शिक्षा के लिए लोगों को न सिर्फ प्रेरित किया बल्कि कई महिलाओं को शिक्षा भी दी।